

प्रेषक,
विनोद फोनिया
सचिव,
उत्तराखण्ड शासन।

सेवा में,
निदेशक,
पशुपालन विभाग,
उत्तराखण्ड, देहरादून।

पशुपालन अनुभाग-1

देहरादून : दिनांक 08 जुलाई, 2010

विषय: चारा बैंकों की स्थापना हेतु धनराशि अवमुक्त करने विषयक।

महोदय,

उपरोक्त विषयक आपके पत्र संख्या-591/नि०-5/एक(1)/आय-व्य०/2010-11 दिनांक 13 मई, 2010 के सन्दर्भ में मुझे यह कहने का निदेश हुआ है कि राज्यपाल महोदय चालू वित्तीय वर्ष 2010-11 में चारा बैंकों (भण्डारण एवं वितरण गृह) की स्थापना योजनान्तर्गत रूपया 98.00 लाख (रूपया अठ्ठानबे लाख मात्र) की धनराशि व्यय हेतु आपके निर्वर्तन पर निम्न शर्तों एवं प्रतिबन्धों के साथ प्रादिष्ट किये जाने की सहर्ष स्वीकृति प्रदान करते हैं :-

- (1) स्वीकृत धनराशि का उपयोग उसी मद के अन्तर्गत किया जायेगा जिस हेतु धनराशि स्वीकृत की गई है। अतिरिक्त अनुदान की प्रत्याशा में अनाधिकृत रूप से व्यय न किया जाय।
- (2) उक्त धनराशि का व्यय वित्त हस्तपुस्तिका में दिये गये प्रावधानों के अन्तर्गत एवं शासन द्वारा समय-समय पर जारी मितव्ययता संबंधी आदेश व बजट मैनुअल, वित्तीय हस्तपुस्तिका, स्टोर परचेज रूल्स, डी०जी०एस० एण्ड डी० अथवा टैण्डर त्रिषयक नियमों का पालन करते हुए किया जायेगा।
- (3) धनराशि को व्यय किये जाने से पूर्व जहां कहीं आवश्यक हो सक्षम अधिकारी की स्वीकृति अवश्य प्राप्त कर ली जाय तथा शासन द्वारा समय-समय पर जारी किये गये मितव्ययता संबंधी निर्देशों का पालन अवश्य किया जाय।
- (4) बजट मैनुअल में निर्धारित प्रक्रिया के अधीन कोषागार द्वारा प्रमाणित बाउचर संख्या एवं दिनांक के आधार पर अंकित बजट की सीमा में प्रतिमाह 5 तारीख तक प्रपत्र बी०एम० 13 पर विभागाध्यक्ष द्वारा सूचना वित्त विभाग को अनिवार्य रूप से उपलब्ध करायी जाय।
- (5) प्रस्तावित धनराशि से पशुचिकित्सालय रामनगर (नैनीताल)/पशुचिकित्सालय बेरीनाग (पिथौरागढ़)/पशुचिकित्सालय पोखरी (चमोली)/पशुचिकित्सालय सहसपुर (देहरादून)/पशुचिकित्सालय थलीसैण, (पौड़ी)/पशुचिकित्सालय जहरीखाल, (पौड़ी)/पशुचिकित्सालय पन्तवाडी (टिहरी)/पशुचिकित्सालय घनसाली (टिहरी) में चारा बैंकों की स्थापना की जायेगी।

(6) स्थापित किये जा रहे उक्त चारा बैंकों के लिए (प्रत्येक चारा बैंक अनुसार) निर्माण कार्य रु० 5.50 लाख, रिवाल्विंग फण्ड रु० 05 लाख, मानदेय रु० 1.10 लाख ट्रंसपोर्ट सब्सिडी रु० 1.15 लाख, कन्टीजेन्सी रु० 0.25 लाख कुल 13 लाख व्यय किया जायेगा।

(7) निर्माण कार्य की धनराशि का व्यय सक्षम प्राधिकारी से अनुमोदन प्राप्त करने के उपरान्त ही किया जायेगा।

2. उक्त धनराशि का व्यय चालू वित्तीय वर्ष 2010-11 में अनुदान संख्या-28 के लेखाशीर्षक-2403-पशुपालन आयोजनागत-00-107-चारा एवं चारागाह विकास-04-चारा बैंकों (भण्डारण एवं वितरण गृह) की स्थापना-राज्य सैक्टर 42-अन्य व्यय के नामे डाला जायेगा।

3. यह आदेश वित्त विभाग के अशासकीय संख्या-124(P)/XXVII-4/2010 दिनांक 06 जुलाई, 2010 में प्राप्त उनकी सहमति से किये जा रहे हैं।

भवदीय,

(विनोद फोनिया)
सचिव

संख्या: 1234 (1) / XV-1/2010 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :

1. निजी सचिव, मुख्य सचिव को मुख्य सचिव महोदय के संज्ञानार्थ प्रस्तुत करने हेतु।
2. निजी सचिव, प्रमुख सचिव एवं आयुक्त, वन एवं ग्राम्य विकास शाखा को प्रमुख सचिव महोदय के संज्ञानार्थ प्रस्तुत करने हेतु।
3. महालेखाकार, उत्तराखण्ड।
4. आयुक्त, गढ़वाल मण्डल, पौड़ी/कुमायूँ मण्डल, नैनीताल।
5. समस्त वरिष्ठ कोषाधिकारी/कोषाधिकारी, उत्तराखण्ड।
6. समस्त जिलाधिकारी, उत्तराखण्ड।
7. समस्त मुख्य पशुचिकित्सा अधिकारी, उत्तराखण्ड।
8. बजट राजकोषीय नियोजन तथा संसाधन निदेशालय, उत्तराखण्ड देहरादून।
9. वित्त अनुभाग-4/नियोजन अनुभाग।
10. राज्य योजना आयोग, उत्तराखण्ड।
11. निदेशक, एन०आई०सी०, सचिवालय देहरादून।
12. मीडिया सेन्टर, उत्तराखण्ड सचिवालय।
13. गार्ड फाइल।

आज्ञा से,
(जी०बी० ओली)
संयुक्त सचिव